

Бо [қарори](#) Ҳукумати
Ҷумҳурии Тоҷикистон
аз "25" феввали соли 2017, № 90
тасдиқ шудааст

Барномаи кафолатҳои давлатӣ оид ба таъмини аҳоли бо кумаки тиббию санитарӣ дар ноҳияҳои таҷрибавии Ҷумҳурии Тоҷикистон барои солҳои 2017-2019

1. Муқаррароти умумӣ

1. Барномаи кафолатҳои давлатӣ оид ба таъмини аҳоли бо кумаки тиббию санитарӣ дар ноҳияҳои таҷрибавии Ҷумҳурии Тоҷикистон барои солҳои 2017-2019 (минбаъд - Барнома) мутобиқи талаботи қонунгузории Ҷумҳурии Тоҷикистон дар соҳаи ҳифзи саломатии аҳоли таҳия гардида, ба ҳифзи иҷтимоии аҳоли равона гардидааст.

2. Барномаи мазкур самтҳои асосии расонидани кумаки тиббию санитариро (намуд, ҳаҷм ва тартиб) дар муассисаҳои давлатии тандурустии шаҳру ноҳияҳои Ҷумҳурии Тоҷикистон ба таври ройгон ва бо шартҳои ҳампардохт, мутобиқи ҳаҷми маблағгузории соҳаи тандурустии шаҳру ноҳияҳо аз Бюҷети давлатӣ, инчунин бо захираҳои донории мавҷуда барои татбиқи Барномаҳои дахлдор дар соҳаи ҳифзи саломатии аҳоли муайян менамояд.

3. Барнома аз ҳисоби маблағҳои иловагӣ, ки мақомоти иҷроияи маҳаллии ҳокимияти давлатӣ дарёфт менамоянд, кӯмакҳои башардӯстона ва грантҳо, инчунин дигар манбаъҳои, ки қонунгузории Ҷумҳурии Тоҷикистон манъ накардааст, амалӣ карда мешавад.

4. Дар асоси замимаи 1 Барнома гурӯҳҳои аҳоли ва беморон, ки ба сифати гурӯҳҳои имтиёзнок оварда шудаанд ва барои гирифтани кумаки ройгони тиббию санитарӣ ҳуқуқ доранд, муайян шудаанд.

5. Шарти асосии расонидани кумаки ройгон ва ҳампардохти тиббию санитарӣ ба аҳоли ин додани роҳхати табиби оилавӣ, терапевт, педиатр ва акушер-гинекологӣ минтақавии муассисаи тандурустии маҳалли зист ва ҳулосаи комиссияи муолиҷавию назоратӣ мебошад.

6. Кумаки ройгони тиббию санитарӣ ба гурӯҳи имтиёзноки аҳоли (номгӯи I ва II, замимаи 1) ҳангоми пешниҳоди ҳуҷҷатҳои тасдиқкунандаи ҳуқуқи онҳо ба имтиёзҳои иҷтимоӣ тибқи замимаи 2 Барномаи мазкур расонида мешавад.

7. Таъминот бо доруворӣ дар доираи Барномаи мазкур аз ҳисоби маблағҳои Бюҷети давлатӣ, грантҳо ва кӯмакҳои башардӯстона, маблағҳои иловагӣ, ки мақомоти иҷроияи маҳаллии ҳокимияти давлатӣ ҷудо менамоянд, инчунин дигар манбаъҳои, ки қонунгузории Ҷумҳурии Тоҷикистон манъ накардааст, мутобиқи Рӯйхати воситаҳои асосии доруворӣ

ва синонимҳои онҳо, ки аз ҷониби Вазорати тандурустӣ ва ҳифзи иҷтимоии аҳолии Ҷумҳурии Тоҷикистон тасдиқ гардидааст, анҷом дода мешавад.

2. Намудҳои кумаки тиббии санитарӣ

8. Барномаи намудҳои зерини кумаки тиббии санитариро дар бар мегирад:

- кумаки таъҷили ва бетаъхири тиббӣ;
- кумаки аввалияи тиббии санитарӣ;
- кумаки махсусгардонидашудаи тиббӣ дар шароити дармонгоҳ;
- таъминот бо доруворӣ ва ваксинаҳо дар шароити дармонгоҳ;
- иммунопрофилактика;
- кумаки тиббии статсионарӣ;
- кумаки стоматологӣ;
- чорабиниҳои санитариро беҳдошти ва зидди эпидемия.

9. Кумаки таъҷили ва бетаъхири тиббӣ, аз ҷумла таъминот бо доруворӣ барои ҳамаи гурӯҳҳои аҳоли дар ҳолатҳои таҳдидовар ба ҳаёт ва саломатии шаҳрванд ё шахси атрофи он, ки бо сабаби бемориҳои ногаҳонӣ, ҳолатҳои нохуш, захмбардорӣ ё захролудшавӣ, ноқисҳои ҳомиладорӣ ва таваллуд ба вучуд омадааст, то баровардани бемор аз ҳолати таҳдидовар ба ҳаёти ӯ, ба таври ройгон расонида мешавад.

10. Кумаки аввалияи тиббии санитарӣ намуди асосии хизматрасонии тиббӣ буда, дар чунин намудҳо ва ҳаҷмҳои зерин ройгон анҷом дода мешавад:

а) пешгирӣ:

- маслиҳатдиҳӣ (машварат) ва таблиғи таҳкими саломатӣ ва ташаққули тарзи ҳаёти солим;

- эмкунии кӯдакон дар доираи барномаи васеи эмкунӣ мутобиқи тақвими эмкунии пешгирикунанда;

- маслиҳатдиҳии пинҳонӣ оид ба масъалаҳои вируси норасоии масунияти одам (ВНМО), бемории пайдошудаи норасоии масуният (БПНМ), сироятҳои, ки тавассути алоқаи ҷинсӣ мегузаранд;

- назорати ҳолати саломатии кӯдакони синни то 5 сола;

- муоинаи профилактикии даври мактаббачагон;

- назорати доимии беморони дар қайд буда, ба истиснои усулҳои иловагии озмоишӣ ва шаклҳои тапхиси маҷмӯӣ (ба истиснои гурӯҳҳои шаҳрвандоне, ки тибқи Барнома ба кумаки тиббии санитарии ройгон ҳуқуқ доранд);

- гузаронидани чорабиниҳои пешгирӣ оид ба камхунии вобаста ба норасоии оҳан (анемия), бемории саратони ғадудҳои шир ва гарданаки бачадон;

- дар соҳаи саломатии репродуктивӣ ва танзими оила.

б) тапхис:

- азназаргузаронии бемор;
- тапхиси заминавии озмоишӣ ва тапхисии гурӯҳҳои аҳолие, ки дар номгӯи I ва II замимаи I Барнома зикр гардидаанд;
- тапхиси умумии хуни донорӣ вобаста ба сирояти гемотрансмисионӣ (сирояти тавассути хун гузаранда);
- тапхиси хун вобаста ба вараҷа (малярия);
- тапхиси умумии пешоб ва микроскопияи таҳшини пешоби гурӯҳҳои аҳолие, ки дар номгӯи I ва II замимаи I Барнома зикр гардидаанд;
- тапхиси балғам (микроскопия);
- муайян намудани қанд дар хун ва пешоб аз рӯи нишондодҳо;
- сабти барқии дил аз рӯи нишондодҳо.

в) муолиҷа:

- расонидани кумаки бетаъхири тиббӣ;
- шикастабандӣ (иммобилизатсия);
- таъини муолиҷа бо доруворӣ ва дигар намудҳои муолиҷа;
- гузаронидани тазриқи тиббӣ (дохиливаридӣ, дохили мушак ва зери пӯст);
- хизматрасониҳои тиббӣ (физиотерапия, маҳс, бо найча баровардани фасоди ковокии пардаи шуш, тоза кардани чирки гӯш, коркарди аввалияи чарроҳӣ, найчагузории рағҳо, дӯхтани захм, боз кардани носурҳо (флегмонҳо), варами фасоднок (абсесҳо), панаритсия, дамал (фурункул), бурида гирифтани ҷисми бегонаи бофтаҳои нарм, хизматрасониҳои стоматологӣ дар шароити дармонгоҳ ва ғайра) ба гурӯҳҳои аҳолие, ки дар номгӯйҳои I ва II замимаи I Барнома зикр гардидаанд.

г) кумаки тиббию санитарии ба даъватшавандагон муоинаи тиббии шахсони ба хизмати воқеии ҳарбӣ даъватшаванда, чорабиниҳои табоботию тапхисӣ ва солимгардонӣ тибқи роҳхати комиссияи ҳарбию тиббӣ дар асоси шартномаи тарафайн бо мақомоти дахлдор анҷом дода мешавад.

11. Кумаки махсусгардонидашудаи тиббӣ дар шароити дармонгоҳ, аз ҷумла муоинаи озмоишию тапхисӣ аз ҷониби марказҳои саломатӣ ва дигар муассисаҳои ғайрибистаринамӯй ба шахрвандоне, ки дар номгӯйҳои I ва II замимаи I Барнома зикр гардидаанд (аз рӯи бемориҳои асосӣ), ҳангоми мавҷудияти роҳхат аз табибони оилавӣ, терапевтҳо, педиатрҳо ва акушер-гинекологҳои минтақавӣ ба таври ройгон расонида мешавад. Дар баробари ин:

а) ба дигар шахсоне, ки ҳуқуқи имтиёз надоранд, ба истиснои азназаргузаронии беморон, таъин намудани муоинаи тапхисию озмоишӣ ва муолиҷа бо доруворӣ, дигар намуд ва ҳаҷми кумаки махсусгардонидашудаи тиббӣ дар шароити дармонгоҳ дар асоси ҳампардохт анҷом дода мешавад;

б) ҳангоми дар муассисаҳои тандурустии ноҳияҳои таҷрибавӣ мавҷуд набудани мутахассисони дахлдор ва шароит барои гузаронидани намудҳои алоҳидаи муоинаи озмоишӣ ва ташҳисӣ, машваратҳои зарурӣ ва намудҳои ташҳис мумкин аст дар дигар муассисаҳои тандурустӣ гузаронида шавад, зимнан пардохти он бо роҳи ҳисоббаробаркунии байниҳамдигарии муассисаҳои тиббӣ дар асоси шартномаҳои басташуда сураат мегирад;

в) шахсоне, ки аз дигар шахру ноҳияҳо барои гирифтани хизматрасонии махсусгардонишудаи тиббӣ дар сатҳи дармонгоҳ ба муассисаҳои тандурустии ноҳияҳои таҷрибавӣ муроҷиат менамоянд, ба истиснои азназаргузаронии беморон, таъин намудани муоинаи ташҳисию озмоишӣ ва муолиҷа бо доруворӣ, дигар намуд ва ҳаҷми кумаки махсусгардонидашудаи тиббӣ ҳаққи хизматрасониро тибқи нархнома пурра пардохт менамоянд;

г) кумаки аввалияи тиббию санитарӣ ва кумаки махсусгардонидашуда дар сатҳи дармонгоҳ ба ҳомиладороне, ки ба қайд гирифта шудаанд ва зерин назорати доимии муассисаи дахлдори тиббӣ мебошанд, дар ҳаҷм ва намудҳои зерин бо таври ройгон анҷом дода мешавад:

- таҳлили умумии хун - 2 маротиба;
- ташҳиси хун барои гемоглобин - 3 маротиба;
- ташҳиси хун барои RW (таҷзияи Вассерман) - 2 маротиба;
- ташҳиси хун барои вируси норасоии масунияти одам - 2 маротиба;
- ташҳиси умумии пешоб - 2 маротиба;
- ташҳиси пешоб барои протеинурия - 4 маротиба;
- ташҳиси бактериявии пешоб (ҳангоми зарурият);
- микроскопияи андудаи вагиналӣ;
- ташҳиси фаросавтӣ - 2 маротиба.

12. Таъминоти шахрвандони Ҷумҳурии Тоҷикистон бо доруворӣ ва вакцинаҳо дар шароити дармонгоҳ аз рӯи Барнома дар асоси Рӯйхати воситаҳои асосии доруворӣ ва синонимҳои онҳо аз ҳисоби маблағҳои бучети давлатӣ, грантҳо ва кӯмакҳои башардӯстона, маблағҳои иловагӣ, ки мақомоти иҷроияи маҳаллии ҳокимияти давлатӣ ҷудо менамоянд, инчунин дигар манбаъҳое, ки қонунгузори Ҷумҳурии Тоҷикистон манъ накардааст, бо тартиби зайл анҷом дода мешавад:

а) ҳангоми расонидани кумаки бетаъхири тиббӣ доруворӣ ва маводи таъиноти тиббӣ ройгон дода мешавад.

б) ҳангоми расонидани кумаки тиббию санитарӣ, воситаҳои ташҳисӣ ва маводи таъиноти тиббӣ, ки барои гузаронидани тадбирҳои озмоишӣ ташҳисӣ заруранд, ба аҳолии мутобиқи ҳуқуқи онҳо ба имтиёзҳо аз рӯи Барнома (замимаи 1) дода мешаванд.

в) бемороне, ки дар ҳолати барои ҳаёташон таҳдидуқунанда қарор доранд, бо воситаҳои доруворӣ ва маводи таъиноти тиббӣ ба таври ройгон таъмин карда мешаванд. Инчунин гурӯҳҳои аҳолие, ки дар номгӯи I замимаи 1

Барнома зикр гардидаанд, дар давоми сол ба таври ройгон дар доираи маблағе, ки аз ду нишондиҳанда барои ҳисоб зиёд намебошад, бо воситаҳои доруворӣ таъмин карда мешаванд.

13. Беморони гирифтори бемориҳои хусусияти иҷтимоидопшта, бо воситаҳои доруворӣ ва маводи табиноти тиббӣ аз ҳисоби маблағҳои бучети давлатӣ, грантҳо ва кумакҳои башардӯстона, маблағҳои иловагӣ, ки мақомоти иҷроияи маҳаллии ҳокимияти давлатӣ ҷудо менамоянд, инчунин дигар манбаъҳое, ки қонунгузори Ҷумҳурии Тоҷикистон манъ накардааст, хангоми гирифтори беморӣ ва дар ҳаҷми дар ҷадвали 1 зикргардида ба таври ройгон таъмин карда мешаванд:

*Ҷадвали 1

3. Таъминот бо доруворӣ аз рӯи Барнома

14. Воситаҳои дорувории дар ҷадвали 1 зикргардида метавонанд мутобиқи доруҳати аз ҷониби табиби оилавӣ, терапевт, педиатр ва акушер-гинекологӣ минтақавӣ додашуда ё дар доираи барномаи дахлдоре, ки аз ҷониби донорҳо дастгирӣ мешавад, ба таври ройгон пешкаш карда шаванд.

15. Иммунопрофилактика ба таври ройгон аз ҳисоби маблағҳои бучети давлатӣ, грантҳо ва кумакҳои башардӯстона, маблағҳои иловагӣ, ки мақомоти иҷроияи маҳаллии ҳокимияти давлатӣ ҷудо менамоянд, инчунин дигар манбаъҳое, ки қонунгузори Ҷумҳурии Тоҷикистон манъ накардааст, анҷом дода мешавад. Эмкунӣ кӯдакон дар Ҷумҳурии Тоҷикистон ба таври ройгон дар доираи Барномаи умумии эмкунӣ мутобиқи тақвими эмкунӣҳои пешгирикунанда аз ҳисоби маблағҳои бучети давлатӣ, кумакҳои башардӯстона, грантҳо ва маблағҳои иловагӣ, ки мақомоти иҷроияи маҳаллии ҳокимияти давлатӣ дарёфт менамоянд, инчунин дигар манбаъҳое, ки қонунгузори Ҷумҳурии Тоҷикистон манъ накардааст, гузаронида мешавад.

16. Ба ҳамаи шахрвандоне, ки ба статсионарҳои шахру ноҳияҳои таҷрибавӣ бо нишондиҳандаҳои фаврӣ мурочиат кардаанд, кумаки фаврии статсионарӣ то баровардани бемор аз ҳолате, ки ба ҳаёташ таҳдид менамояд, ба таври ройгон расонида мешавад (мувофиқи номгуӣ муваққатии ҳолатҳои ба ҳаёти беморон хатарнок, ки бо фармоиши Вазорати тандурустӣ ва ҳифзи иҷтимоии аҳолии Ҷумҳурии Тоҷикистон тасдиқ гардидааст). Пас аз расонидани кумаки фаврии статсионарӣ, аз ҷумла ҷарроҳӣ, суботи нишондиҳандаҳои гардиши хун ва нафаскашӣ беморон ҳамчун шахси дорои роҳхат ба хизматрасонӣ аз рӯи шартҳои расонидани кумаки нақшавии статсионарӣ ва ё барои муолиҷа ба шароити дармонгоҳ гузаронида мешаванд.

17. Кумаки нақшавии статсионарӣ аз ҳисоби маблағҳои Бучети давлатӣ, грантҳо ва кумакҳои башардӯстона, маблағҳои иловагӣ, ки мақомоти иҷроияи маҳаллии ҳокимияти давлатӣ ҷудо менамоянд, инчунин дигар

манбаъҳое, ки қонунгузорию Ҷумҳурии Тоҷикистон манъ накардааст ба шаҳрвандоне, ки дар номгӯи I замимаи 1 Барнома зикр гардидаанд ва ба бемороне, ки вобаста ба бемориҳои асосӣ дар номгӯи II замимаи 1 Барнома оварда шудаанд, ба таври ройгон расонида мешавад.

18. Ба дигар гурӯҳҳои аҳолие, ки дар номгӯи I замимаи 1 ва бемороне, ки вобаста ба бемориҳои асосӣ дар номгӯи II замимаи 1 Барнома зикр нагардидаанд, вале аз табиби оилавӣ, терапевт, педиатр ва акушер-гинекологи минтақавӣ роҳхат доранд ва ё худ бе роҳхат муроҷиат намудаанд, аз рӯи механизми ҳампардохт хизмат расонида мешавад.

19. Ҳаҷми ҳампардохт дар Қоидаҳои ҳампардохт бо аҳолии барои хароҷоти кумаки тиббию санитарии аз тарафи муассисаҳои давлатии тандурустӣ расонидашаванда, ки аз ҷониби Вазорати тандурустӣ ва ҳифзи иҷтимоии аҳолии Ҷумҳурии Тоҷикистон якҷо бо вазоратҳои рушди иқтисод ва савдо ва молияи Ҷумҳурии Тоҷикистон тасдиқ карда шудааст, муайян гардидааст.

20. Ҳангоми зарурати бистарикунонӣ беморон қаблан дар муассисаҳои кумаки аввалияи тиббию санитарӣ таъхир карда мешаванд.

21. Ба заноне, ки дар қайд мебошанд ва зери назорати мунтазами муассисаи дахлдори тиббӣ қарор доранд (ҳангоми ҳомиладорӣ на камтар аз 4 маротиба ҳозир шудаанд), кумаки тиббии статсионарӣ ҳангоми таваллуд ба таври ройгон расонида мешавад. Дар дигар ҳолатҳо кумаки тиббии статсионарӣ ҳангоми таваллуд аз рӯи механизми ҳаммаблағгузорӣ (ҳампардохт) сурат мегирад.

22. Таъминоти беморон бо доруворӣ ҳангоми муолиҷаи нақшавии статсионарӣ мутобиқи ҳуқуқи онҳо ба имтиёзҳо аз рӯи Барнома аз ҳисоби маблағҳои бучети давлатӣ, ҳампардохт, кумақҳои башардӯстона ва грантҳо, маблағҳои иловагӣ, ки мақомоти иҷроияи маҳаллии ҳокимияти давлатӣ дарёфт менамоянд, инчунин дигар манбаъҳое, ки қонунгузорию Ҷумҳурии Тоҷикистон манъ накардааст, анҷом дода мешавад.

23. Статсионарҳо доруворӣ ва маводи хароҷотиро аз ҳисоби маблағҳое, ки дар банди 22 зикр гардидаанд, бо риояи қонунгузорӣ оид ба харид ба даст меоранд.

24. Ҳангоми зарурат харидории доруворие, ки ба Рӯйхати маводи асосии доруворӣ ва синонимҳои онҳо дохил нашудааст, мутобиқи рӯйхати иловагӣ, ки мақомоти тандурустӣ муайян менамояд, иҷозат дода мешавад.

25. Дар сурати аз арзиши миёнаи муолиҷа барои ҳар ҳолати табобат ду маротиба зиёд будани хароҷоти воқеӣ барои таъминоти доруворӣ беморон комиссияи муолиҷавию назоратии муассисаи тандурустӣ қарор дар хусуси аз ҳисоби беморон пардохт намудани хароҷоти иловагиро танҳо барои таъмини доруворӣ ҷиҳати муолиҷаи минбаъда, қабул мекунад.

26. Шахсоне, ки аз дигар шахру ноҳияҳо барои гирифтани кумаки статсионарӣ дар муассисаҳои тандурустии ноҳияҳои таҷрибавӣ муроҷиат

менамоянд, дар асоси чадвали нархи миёнаи бемории муоличашуда нархи пурраи хизматрасониरो пардохт менамоянд.

27. Кумаки стоматологӣ:

- муоинаи профилактикии даҳони кӯдакон ва занони ҳомиладор ду маротиба дар як сол;

- санатсияи даҳони кӯдакони аз 2 то 7 - сола ва занони ҳомиладоре, ки ба қайд гирифта шудаанд;

- кумаки таъчилиии стоматологӣ.

б) кумаки махсусгардонидашудаи стоматологӣ аз рӯи Нархнома барои навъ ва ҳаҷми кумаки тиббию санитарӣ дар доираи барномаи кафолатҳои давлатӣ оид ба таъмин намудани аҳоли бо кумаки тиббию санитарӣ тибқи тартиби муқарраргардида расонида мешавад.

28. Навъ ва ҳаҷми чорабиниҳои санитарии беҳдоштӣ ва зидди эпидемия мутобиқи Қонуни Ҷумҳурии Тоҷикистон "Дар бораи таъмини амнияти санитарии эпидемиологии аҳоли" ва дигар санадҳои меъёрии ҳуқуқӣ амалӣ мегардад.

4. Мониторинг ва арзёбии амалӣ намудани Барнома

29. Мониторинги амалӣ намудани Барнома дар асоси нишондиҳандаҳои таҳиянамудаи Вазорати тандурустӣ ва ҳифзи иҷтимоии аҳолии Ҷумҳурии Тоҷикистон, аз ҷумла тавассути тадқиқот гузаронида мешавад.

Замимаи 1

ба Барномаи кафолатҳои давлатӣ

оид ба таъмини аҳоли бо кумаки тиббию санитарӣ

дар ноҳияҳои таҷрибавии Ҷумҳурии Тоҷикистон

барои солҳои 2017-2019

Номгӯи I

Гурӯҳи шахрвандоне, ки мутобиқи мақоми иҷтимоӣ барои гирифтани хизматрасониҳои тиббии ройгон ҳуқуқ доранд

- иштирокчиён ва маъюбони Ҷанги Бузурги Ватанӣ ва шахсони ба онҳо баробаркардашуда;

- қаҳрамонони Ҷумҳурии Тоҷикистон, Иттиҳоди Шӯравӣ ва шахсоне, ки бо се дараҷаи Ордени Шараф мукофотонида шудаанд;

- қаҳрамонони Меҳнати Сотсиалистӣ;

- ҷанговарони интернационалист, собиқадорони амалиёти ҷангӣ дар қаламрави дигар давлатҳо;

- шахсоне, ки дар натиҷаи садамаи неругоҳи барқи атомии Чернобил зарар дидаанд ва аъзои оилаи бесаробонмондаи онҳо;

- маъюбоне, ки хангоми адои хизмати ҳарбӣ захмӣ шудаанд ё осеб бардоштаанд;
- маъюбон аз даврони кӯдакӣ;
- кӯдакони маъюби то сини 18 - сола;
- кӯдакони یتим, ки дар хонаҳои давлатии кӯдакон, хонаҳои кӯдакони оилавӣ (оилаҳои қабулнамуда), интернатҳо барои кӯдакони یتим қарор доранд ва кӯдаконе, ки аз парастории падару модар маҳрум мондаанд;
- кӯдакони то 1 - сола;
- маъюбони гурӯҳҳои I ва II дар натиҷаи осеббардории меҳнатӣ, бемориҳои касбӣ ё бемориҳои умумӣ;
- аъзои оилаҳои камбизоат ва шаҳрвандони яққаву танҳои камбизоат;
- шаҳрвандони сини 80 - сола ва аз он боло;
- шаҳрвандоне, ки дар хонаҳои пиронсолон ва интернатҳо зиндагӣ мекунанд.

Номгӯи II

Гурӯҳи шаҳрвандоне, ки мутобиқи нишондиҳандаҳои тиббӣ барои гирифтани хизматрасониҳои тиббии ройгон ҳуқуқ доранд (бо бемории асосӣ):

- кӯдакони сини то 5 - сола, ки гирифтори дарунравӣ ва бемориҳои шадиди роҳи нафас мебошанд (дар доираи Барномаи ҳамбастагии бемориҳои кӯдакона);
- беморони мубталои гемофилия;
- беморони мубталои маҳав;
- беморони мубталои бемории ҳорӣ;
- беморони мубталои гулӯзиндонак;
- беморони гирифтори бемории сил (дар доираи Барномаи ДОТС);
- беморони гирифтори ВНМО (вируси норасоии масунияти одам);
- беморони гирифтори бемории диабет қанд (вобаста будан аз инсулин).

Эзоҳ: дар сурати хуруҷи беморӣ ва эпидемияи бемориҳои сироятӣ, дар минтақаҳо фонди эпидемиологӣ таъсис дода шуда, чорабиниҳои зиддиэпидемикӣ ва кумаки тиббию санитарӣ ба аҳоли аз ҳисоби маблағҳои фонди эпидемиологӣ гузаронида мешаванд.

* [Замимаи 2](#)